



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 03/K7/2013
Data:	It-Tlieta, 30 ta' April, 2013
Post:	Ufficcju Amministrattiv Pjazza Menqa, Msida
Hin:	5.30 p.m.

Prezenti:	Sindku Viçi Sindku Kunsilliera	Sinjinora Margaret Baldacchino Cefai Dr Alex Sciberras Sur Lino Bartolo Sur Maurice Agius Sur Alan Abela Wadge Sur Charles Selvaggi Sur Matthew Agius Sinjura Romina Galea Sur Emanuel Brincat
Segretarju Ezekuttiv:		Sinjura Marita Portelli

AGENDA

Il-Kunsill mexa fuq l-avviż li ġie ppubblikat il-Hamis, 25 ta' April, 2013. L-Agenda kienet hekk:

1. Approvazzjoni tal-Minuti tas-Seduta 01/K7/2013.
2. Approvazzjoni tal-Minuti tas-Seduta 02/K7/2013.
3. Materji mill-Minuti.
4. Korrispondenza.
5. Approvazzjoni tal-pagamenti tal-kontijiet.
6. Kumitat Amministrattiv tas-Swatar.

7. Approvazzjoni tal-Minuti mill-Kumitati u Sotto-Kumitati.
8. Proġett ta' Tisbiħ quddiem stabiliment privat hdejn il-'Junior College'
9. Skema ta' Parkeġġ għar- Residenti tal-Lokal
10. Gabbani ta' żmien il-Festa
11. Affarijiet oħra jekk urgenti.
12. Aġġornament.

Seduta Numru 03/13

031 Is-Sindku fethet il-laqgħa b'talba.

1. Approvazzjoni tal-Minuti tas-Seduta 01/K7/2013.

032 Il-minuti tal-ewwel laqgħa tressqu għall-approvazzjoni tal-Kunsill.

033 Is-Sur Charles Selvaggi semma li waqt din il-laqgħa l-Viċi Sindku kien saqsa jekk ir-rapreżentanti tal-PN għandhom xi suġġetti partikolari li jridu jresqu fil-laqgħat tal-Kunsill. Hu qal li hu semma li il-prioritajjiet tagħhom matul din il-leġislatura huma r-'Residential Parking Scheme' u l-problema ta' l-iskart.

034 Ġie deċiż li din l-amenda se titnizzel mal-minuti bħala Nru 019B.

035 Il-minuti ġew approvati mill-Kunsill u ġew iffirmati mis-Sindku u mis-Segretarju.

2. Approvazzjoni tal-Minuti tas-Seduta 02/K7/2013.

036 Dawn il-minuti kienu approvati mill-Kunsill mingħajr ebda tibdil u ġew iffirmati mis-Sindku u mis-Segretarju.

3 Materji mill-Minuti.

037 Fuq minuta 027, Il-Kunsillier Lino Bartolo informa lill-Kunsill li hu kien iltaqa maż-żgħażaġh imsemmija u għamlu 'dummy' tal-colouring book li semmew f'din il-laqgħa biex intalbu xi kwotazzjonijiet.

- 038 41/0249 – Tressqet talba mill-Assoċjazzjoni tal-Kunsilli Lokali biex kull Kunsill jinnomina xi żgħażaġh biex jieħdu sehem f'proġett li ser isir f'Lulju fir-Repubblika Ċeka. Issemmew xi żgħażaġh li huma attivi fil-lokal pero hemm id-dubju jekk dawn ikunx interessati li jieħdu sehem peress li din l-attivitá ser issir fil-gimgha tal-Festa. Il-Kunsilliera ġew mistiedna jinformat is-Segretarju Eżekuttiv b'xi żgħażaġh li jkunu interessati li jieħdu sehem f'dan il-proġett.
- 039 41/0252 – Il-Kunsill irċieva Mistoqsija Parlamentari dwar id-data tal-laqqha Ġenerali Annwali fil-lokal. Din is-soltu issir f'Marzu pero, din is-sena, minhabba l-elezzjoni u, minhabba ukoll li l-Kunsill kien minghajr Segretarju Eżekuttiv din il-laqqha kien għadha ma saritx. Ġie deċiż li din il-laqqha ssir nhar it-23 ta' Mejju 2013 fis-6.00pm.
- 040 41/0118 – Tressaq rapport ta' Ms Theresa Sullivan li tablet li l-Kunsill ikopri l-ispejjeż ta' żewġ roti (tan-naħa tas-sewwieq) tal-karozza tagħha li ċċartu meta għaddiet minn hofra f'Rue D'Argens. Il-Kunsill qabel li jkopri dawn l-ispejjeż.
- 041 41/0210 – Tressaq rapport ta' Luke Vassallo li talab lill-Kunsill iħallas l-ispiża ta' €800 fi hšara fuq il-vettura tiegħu minhabba tappiera li għoliet meta għadda minn fuqha fi Triq il-Kunzar. Il-Kunsilliera qablu li jiġi kkonfermat jekk it-tappieri tat-toroq jaqgħux taht ir-responsabbilitá tal-Kunsill jew inkella tat-TM. F'każ li jiġi kkonfermat li huwa komputu tal-Kunsill il-Guard and Wardens jiġu mitluba jagħtu rapport fuq x'sabu meta marru fuq il-post. Ġie deċiż ukoll li s-Segretarju Eżekuttiv tiċċekkja jekk kienx hemm xi rapporti ta' xi tappieri jiċċaqalqu f'din it-triq.
- 042 41/0242 – Resident ta' Triq Prinċipessa Margerita kiteb lill-Kunsill biex jitlob xi tip ta' permess għall-karozza personali tiegħu u anke dik tax-xogħol biex ikun jista jipparkja fi Triq Prinċipessa Margerita minhabba li hu għandu propjeta' f'din it-triq u ġieli joqgħod fiha. Il-karta ta' l-identitá tiegħu turi li huwa residenti l-Mosta. Wara diskussjoni l-Kunsill qabel li jekk jaċċetta din it-talba ser ikun qed jinħoloq preċedent u għalhekk il-Kunsill qabel li s-Sur Debono għandu jiġi nfurmat li l-permess ma jkunx maħruġ fuq karozza iżda fuq ir-resident, li l-permess jingħata fuq vettura whada biss u li l-permess jistgħa jingħatalu jekk l-indirizz fuq il- Karta ta' l-Identitá tiegħu jkun l-indirizz tal-propjeta' li għandu fi Triq Prinċipessa Margerita.
- 043 41/0212 – Tressqet talba ta' 'The Maltese Fellowship of Narcotics Anonymous' biex jagħmlu użu minn xi 'U Bars' fil-lokalitá biex jippromovu hajja minghajr użu u/jew abbuż ta' xi sustanzi. Is-Segretarju Eżekuttiv

ressqet lista ta' bollards fil-lokalita' u l-Kunsill ikkonferma li hemm tnejn (2) minnhom li jinsabu fi Triq Mons Dandria kantuniera ma' Triq ix-Xatt ta' Xbiex li jistghu jinkrew ghal dan l-iskop. Il-Kunsill qabel li jsir eżerċizzju biex jiġu identifikati xi postijiet oħra fejn jistghu jitwahu dawn il-'U Bars' u qabel ukoll li s-Segretarju Eżekuttiv għandha tara li qed tingabar l-kirja fuq dawk kollha li qed jintużaw.

- 044 Is-Segretarju Eżekuttiv resqet talba ta' l-artist Ġermaniż Chris Langer biex jiddesinja l-ħajt li hemm faċċata tal-Kunsill. Dan il-ħajt inbena madwar l-art tal-Awtorita' tad-Djar meta ġie deċiż li l-proġett li kien ippjanat għal hemmhekk ġie pospost. Id-disinn propost intwera lill-Kunsilliera u s-Segretarju Eżekuttiv ipproponiet li jsir xi disinn li jkun marbut b'xi mod ma' l-Imsida. Il-Kunsill qabel li din il-proposta hija waħda interssanti pero talbu li s-Segretarju Eżekuttiv tiċċekja mal-Awtorita' tad-Djar fuq il-pjanijiet tagħhom għal din l-art, talbu wkoll li issir riċerka fuq il-fondi li l-artist qed jgħid li ser igib, minhabba li l-Kunsill m'għandu l-ebda awtorizzazzjoni fuq il-ħajt u s-Sur Matthew Agius semma li hu importanti li jiġu kkonfermati l-obbligazzjonijiet tal-Kunsill fir rigward ta' dawn il-fondi. Is-Segretarju Eżekuttiv ser tiġbor aktar informazzjoni u tressaq din il-materja f'laqgħa oħra.
- 045 41/0247 - Il-Viċi Sindku informa lill-Kunsilliera li din l-ittra intbagħtet lill-Awdituri, flimkien mal-kopji tal-Istimi Finanzjarji tal-2012 li ġew approvati fil-laqgħa li għaddiet. Ġie spjegat li din l-ittra hija 'template' li l-Awditur jitlob l-approvazzjoni tagħha mis-Sindku u s-Segretarju Eżekuttiv. Ma kien hemm l-ebda oġġezzjoni.
- 046 Il-Viċi Sindku saqsa fuq il-Korrespondenza li rċivejna mill-Invicta. Is-Sindku informatu li din kienet minhabba il-Bring In Sites u ġiet solvuta.
- 047 41/0204 - Il-Viċi Sindku irrefera għal din l-ittra mill-Greenpak u ssuġġerixxa li ssir laqgħa magħhom.
- 048 41/0244 – C Selvaggi ġibed l-attenzjoni tal-Kunsilliera fuq din l-imejl u s-Sindku qalet li hemm problema f'din it-triq (Triq Sant' Andrija) għax xi residenti qed jiżbħu l-linji bojod b'żebgħa sewda. Hi ssuġġeriet li titlob rapport formali minghand is-sur Brincat (TM) fuq xi jridi isir f'din it-triq skont il-proċeduri, u li mbad ir-residenti jiġu nformati skont ir-rapport tiegħu. Il-Kunsill qabel.
- 049 41/0256 - C Selvaggi rringrazzja lis-Sindku u s-Segretarju Eżekuttiv fuq l-azzjoni fil-pront li ttiehdet fuq ir-rapporti ta' l-iskart. Issem mew ukoll l-azzjoni li ttiehdet fuq Triq Zakkew u iġibdet l-attenzjoni fuq korrespondenza li rċieva l-Kunsill fuq kontravvenzjoni mahruġa fi Triq San Alwigi. Il-Kunsill jifhem il-problema tas-sinjorina Caruana pero qabel li din mhix skuża biex wiehed joħroġ iż-żibel f'hinijiet li mhux stipulati. Il-Kunsill

qabel pero li trid tinstab xi tip ta' soluzzjoni għal din il-problema u C Selvaggi semma li forsi l-Gimgha ta' l-iskemmel jgħaddi aktar tard wara nofs in-nhar. Din il-materja għadha trid tiġi diskussa u l-Kunsilliera ntalbu jagħmlu s-suggerimenti tagħhom.

050 C Selvaggi ġibed l-attenzjoni fuq raġel li qed jgħix barra fi Triq il-Hriereb u wera x-xewqa li dan jiġi avvinċinat mill-Kunsill jew minn xi ghaqda bħall-Access / Appoġġ biex jingħata l-għajjnuna li għandu bżonn.

051 M Agius wera x-xewqa li l-Kunsilliera jkunu aġġornati fuq ix-xogħol li qed isir mill-'Green Wardens'. Semma ukoll li sal-laqgħa li jmiss għandha ssir laqgħa mal-Pulizija biex il-Kunsill ikun informat bis-servizz li joffru pulizija pajżana halli jekk dan is-servizz ikun wieħed effiċjenti dan jibda jintuża mill-Kunsill. Il-Kunsill qabel li s-Sur Soler jintalab jagħti 'feedback' u s-Sindku wriet rapport li qed jintbagħat regolari. Il-Kunsill qabel ukoll li ssir il-laqgħa mal-Pulizija kif propost.

052 C Selvaggi għamel referenza għall-*Bye Law* tal-ħammiem u semma li għandu informazzjoni li l-persuna li qed titma lill-ħammiem qed tagħmel dan fil-5.30 ta' fil-ghodu. Hu talab biex din l-informazzjoni tingħata lill-'Wardens'. Is-Sur Matthew Agius semma li il-Kunsill preċidenti kien għaddej b'diskussjonijiet mad-Dipartiment tal-Agrikoltura biex tissolva l-problema tal-ħammiem. Il-Kunsill qabel li jkompli għaddej b'dawn id-diskussjonijiet ma' l-MRRA u anke fil-laqgħat tal-Kunsill.

053 Is-Sindku resqet talba għal 'Loading/Unloading Bay' mingħand sid ta' ħanut tal-laħam fi Triq il-Knisja. Ġie deċiż li tintbagħat ittra lit-TM biex tinkiseb il-proċedura u r-regolamenti fuq meta għandha tingħata 'Loading/Unloading Bay'.

5 Approvazzjoni tal-pagamenti tal-kontijiet.

054 Skeda tal-pagamenti pendenti ġew imressqa lill-membri tal-Kunsill.

055 Ġie deċiż li minhabba li l-Kunsill għadu ma ngħatax l-allokazzjoni ta' din is-sena l-pagamenti kollha jiġu approvati apparti dawn li ġejjin: 45-48, 66-67, 72, 113-114 u 118.

056 Ġie mitlub li jingabar aktar informazzjoni fuq pagament numru 72.

057 Il-Pagamenti bin-numri 109-112 ġew approvati pero l-Kunsill qabel li dawn għalissa għandhom jithallsu parti biss minnhom (part-payment).

058 Fuq il-pagament numru 117 għad iridu jsiru xi verifiki minhabba li kien hemm ftehim ma' sid l-istabiliment West End fuq il-madum (għax għażel madum hu u ħareġ id-differenza fil-prezz) u l-Kunsill irid ikun ċert li dawn il-flus jingħataw lilu u mhux jibqghu għand il-kuntrattur.

059 Is-Sur A Abela-Wadge semma li in-Nursery ta' L-Imsida St Joseph kellhom approvazzjoni mill-Kunsill preċedenti ta' €2,000 għal 'Funday' li kellha ssir b'kollaborazzjoni bejn iż-żewġ entitajjiet. Is-Sindku tablet li jiġu ppreżentati l-irċevuti biex ikun jista jsir il-ħlas. (Alex)

6 Kumitat Amministrattiv Swatar

060 Ic-Chairperson tal-Kumitat tas-Swatar kienet preżenti fil-laqgħa u semmiet il-punti li ġejjin.

061 Ic-Chairperson qalet li għadhom għadejja bil-kwistjoni tal-gradat tal-Bandli tas-Swatar.

062 Ic-Chairperson semmiet li hemm ċint tal-Kunsill li qed jagħti aċċess fuq il-bejt tas-substation ta' l-Enemalta u xi tfal qed jitlejgħu fuq il-kamra u dan jista' jkun ta' periklu. Is-Sur E Brincat ser igib stimi tax-xogħol li jrid isir biex dan iċ-ċint ma jibqax jagħti dan l-aċċess.

063 Ic-Chairperson semmiet li qed isiru diskussjonijiet biex tinbidel id-direzzjoni ta' Triq Mons Arturo Bonnici. L-Kunsilliera qablu li jekk ser jinbidlu xi toroq irid isir studju serju u mhux tinbidel id-direzzjoni ta' triq għax xi residenti isib oġġezzjoni. Ic-Chairperson semmiet li qed isir xi studju minn xi Periti flimkien mal-Kunsill ta' Birkirkara pero' l-Kunsilliera sabu oġġezzjoni li dan il-proġett qed jitmexxa mill-Kunsill ta' Birkirkara. Kullhadd qabel li l-Kumitat tas-Swatar għandu jagħmel evalwazzjoni tat-toroq kollha (u mhux biss dawk li huma fil-boundaries ta' Birkirkara) u jagħmlu l-proposta tagħhom liż-żewġ Kunsilli għall-approvazzjoni. Is-Sna Mifsud, fil-fatt ikkonfermat li huma ser ikunu assistiti minn Perit mit-TM.

064 Is-Segretarju Eżekuttiv resqet ittra u pjanta li l-Kumitat tas-Swatar xtaq iqassam lir-residenti tal-lokal fuq xi tibdil li sar fit-toroq. Il-Kunsilliera ma qablux li din għandha titqassam. Xtaqu li tintbatilhom kopja biex jarawha aktar fid-dettal.

065 Is-Segretarju Eżekuttiv resqet lista ta' xogħlijiet li il-Kumitat Amministrattiv qed jipproponi li jsiru. Dawn huma:

- Triq Balliju ta' Gutenberg – grif tan-naħa t'isfel tat-triq

- Triq Ġuseppi Calleja – tiżdied No Entry sign
- Triq is-Swatar – Stop sign ġdida
- Triq is-Swatar – jitkompla 'railing' li hemm
- Tabelli tal-ħmieġ tal-klieb
- Skip tal-ħmieġ tal-klieb

Is-Sur E Brincat ser iġib stimi tax-xogħol li jrid isir biex jitressqu għall-approvazzjoni tal-Kumitat.

066 Il-Viċi Sindku informa lill-Kunsill li saret laqgħa mar-residenti ta' Fingest Flats dwar xi ilmenti li kellhom u informa liċ-Chairperson tal-Kumitat tas-Swatar li dawn ir-residenti ma kienux jafu b'dan il-Kumitat. Huwa heġġeġ lill-Kumitat biex jagħmlu kuntatt magħhom.

067 Is-Segretarju Eżekuttiv resqet il-pagamenti tas-Segretarju tal-Kumitat tas-Swatar għall-approvazzjoni tal-Kunsill. Dawn ġew approvati, pero l-Kunsill qabel li għandha ssir komunikazzjoni mad-Dipartiment rigward xi żieda fl-allokkazzjoni minħabba dawn il-ħlasijiet.

7 **Approvazzjoni tal-Minuti mill-Kumitati u Sotto-Kumitati**

068 KUMITAT TA' L-OFFERTI: Is-Segretarju Eżekuttiv resqet il-Minuti tal-laqgħa tal-Kumitat ta' l-Offerti (23 ta' April 2013) għall-approvazzjoni tal-Kumitat. F'din il-laqgħa ġie deċiż li jintgħażel il-QS Alexander Busuttil. Inqas ir-raġunijiet li waslu għal din id-deċiżjoni. Il-Viċi Sindku ressaq dawn il-minuti għall-approvazzjoni. Il-Kunsill approva dawn il-Minuti.

069 SOTTO KUMITAT GHALL-HIDMA FOST L-ANZJANI U PERSUNI BI BŻONNIJET SPECJALI: Tresqu l-minuti ta' dan il-Kumitat miċ-Ċermen Lino Bartolo. Iċ-Ċermen semma li l-kumitat diġa ġab xi stimi biex tkun tista tintbghat 'birthday card' lill-anzjani kollha u li biex ikopru l-ispejjeż ta' din l-inizjattiva ser iżidu l-prezz tal-ħarġiet b'ewro. Hemm ppjanat ukoll li darba fix-xahar issir attivita' għal dawk li kellhom il-'birthday' matul dak ix-xahar. Huwa kompla billi ta' xi dettalji mill-minuti tas-sotto kumitat. Ser isir riċerka mill-Kumitat biex jiġu identifikati n-numru ta' nies bi bżonnijiet speċjali li hawn fl-Imsida u anke informa lill-Kunsill bil-ħarġiet li ser isiru matul dan is-sajf. Semma ukoll li saret laqgħa mal-Kap ta' l-iskola primarja St Tereża biex, fis-sena skolastika li jmiss, titneda l-iskema ' Adotta Nanna/Nannu. Din l-iskema ser tghin lit-tfal biex isiru jhobbu aktar lill-anzjani u li l-anzjani jkollhom min jgħinhom kuljum. L-Kap ta' l-iskola laqgħet il-proposta tal-Kumitat b'mod pożittiv. Temm id-diskors tiegħu billi semma li l-anzjani xtaqu li jkollhom xi korsijiet ta' tghalim (ganutell, kompjuter, eċċ) u li l-Kunsill jista jimxi id f'id mad-Day Centre biex ikun jista jagħmel dan.

- 070 Is-Sindku semmiet li kienet tkellment mas-Sindku ta' Tax-Xbiex biex l-anzjani taghhom jibdw jattendu d-Day Centre ta' L-Imsida. Issemma li din l-istedina tista tkun estiża għall-anzjani tal-Pieta' wkoll. Is-Sur L Bartolo qal li fid-Day Centre qed jattendu ma' l-20 anzjan/a u hemm potenzjal ta' 40.
- 071 C Selvaggi saqsa dwar jekk teżistix xi statistika dwar l-anzjani li hemm fil-lokalita'. Issemma r-Registru Elettorali. Intqal ukoll li fl-Imsida hemm registrati 1800 anzjan/a.
- 072 R Galea ssuġġeriet li tkun attivita' sabiha li kieku tiġi organizzata hargha biex l-anzjani ta' l-Imsida jżuru xi anzjani oħra mill-Imsida li issa qegħdin f'Home. Din tista ssir matul il-gimgha tal-Festa.
- 073 Maurice Agius semma li hemm il-ħsieb li jingħata xi għajnuna lil persuna partikolari bi bżonnijiet speċjali biex fil-ghodu jniżżluh isfel fid-dar tiegħu u fil-għaxija jerġgħu jtellgħuh.
- 074 8:00pm - Minhabba impenji oħra is-Sindku kellha toħroġ mill-laqgħa u kompla jippersiedi l-laqgħa l-Viċi Sindku Dr Alex Sciberras.
- 075 INFRASTRUTTURA: Is-Sur E Brincat semma, li rigward ix-xogħol li hu responsabbli minnu hu, ser jibda jiltaqgħa ma' Joe Demarco u Louis Dimech kull nhar ta' Ġimgha biex jiġi pplanat kif jista jsir ix-xogħol bl-aħjar mod.
- 076 INDABA: Is-Sur Maurice Agius informa lill-Kunsill li saret laqgħa mal-Kuntrattur SRF Cleaning Services u anke ma' tal-Green MT fil-preżenza tas-Sindku. Ma' L-SRF ġew diskussi xi problemi rigward il-ġbir ta' l-iskart u anke ingibdet l-attenzjoni li min qed jiġbor l-iskart mhux qed jilbes is-sidrija tal-Kunsill. Is-Sur Maurice Agius ġibed l-attenzjoni ta' wieħed mill-haddiema huwa stess. Ma' tal-Green MT sar ftehim fuq il-ħlas dovut lill-Kunsill. Fil-fatt is-Segretarju Eżekuttiv ikkonfermat li rċeviet pagament ta' €4000 illum, u s-Sur Maurice Agius qal li l-bilanċ ta' €6000 għandu jithallas fis-sitt (6) xhur li ġejjin. Tal-Green MT anke ser jagħmlu 'Questionnaire' mar-residenti biex jieħdu l-opinjoni tagħhom dwar il-ġranet u hinijet tal-ġbir ta' l-iskart, eċċ. Is-Sur Maurice Agius qal li l-Green MT għandhom jibgħatu 'draft' ta' dan il-'questionnaire' lill-Kunsill għall-approvazzjoni. Is-Sur Matthew Agius xtaq li Maurice Agius jikkonferma li l-informazzjoni li tingabar tkun kunfidenzjali, u anke tkun tista tinżamm mill-Kunsill. Xi materji oħra li għadhom iridu jiġu diskussi huma l-ġbir tal-ħġieġ (gurnata waħda fejn jingabar il-ħġieġ), u servizz ta' ġbir ta' hwejjeġ.
- 077 Gie kkonfermat ukoll li minhabba xi xoghlijiet li riedu jsiru fil-vicinanzi il-Bring in Site ta' hdejn il-Junior College ser jiċcaqlaq temporanjament fil-limiti tal-Hamrun. Is-Sindku għaddejja f'diskussjonijiet mas-Sindku tal-Hamrun fuq dan l-arrangament.

078 Il-Kunsill irringrazzja lis-Sur Maurice Agius u lis-Sindku ta' l-inizjattiva tagħhom u talli ngabret parti minn somma li ilha dovuta mill-2009.

079 KUMITAT TAS-SAJD: Is-Sur Matthew Agius ta sommarju tal-punti li ġew diskussi fil-Kumitat tas-Sajd li fih hemm rappreżentanza tal-Kunsill. Il-punti msemmija kienu dawn:

- Id-data tal-Laqqha Ġenerali Annwali għad trid tiġi kkonfermata
- Il-proċess miexi tajjeb bir-reġistruli ngħata mill-Kunsill.
- L-importantza li l-*slipway* jibqa jinżamm nadif
- Minhabba t-tibdil tal-Ministeri, għandu bżonn isir 'follow up' mal-Ministeru ġdid kkonċernat minhabba s-Service Pillar. Din ser tkun qed tiegħu hsiebha s-Sindku.

8 Proġett ta' Tisbiħ hdejn il-Junior College

080 Il-Kunsill ingħata dettalji u ġie muri pjanti fuq kif qed jipproponi li jirranġa quddiem il-ħanut tiegħu persuna li għandu stabbiliment hdejn il-Junior College. Dan kollu ser isir bi spejjeż tiegħu u bil-permessi neċessarji. Ġie spjegat li parti minn din l-art ser tiġi pavementata, pero is-sigħar kollha ser jibqgħu hemm u ser ikun hemm 'hedge' mad-dawra. Il-Kunsill qabel ma din il-proposta pero' dan il-qbil huwa suġġett għal dawn il-kundizzjonijiet li ġejjin:

- Ma jithallewx imwejjed barra wara l-11 ta' bil-lejl, dan biex ma jkunx hemm storbu barra li jista jkollu inkonvenjent għar-residenti ta' l-inħawi;
- L-indafa hija responsabbilita' ta' sid l-istabiliment u l-post irid jinżamm nadif f'kull ħin;
- Sid l-istabiliment hu responsabbli li jagħmel il-'bins' hu;
- Il-ħadid li mhux ser jintuża jerga jingabar mill-Kunsill għax dan propjeta' tal-Kunsill;
- Ma jkunx hemm xorb alkoħoliku barra (skont il-liġi u l-bye law tal-lokal);
- Jithalla passaġġ dejjem;
- Jitharsu l-kundizzjonijiet magħmula minn dipartimenti / entitajiet oħra (eż TM, MTA, Lands)
- Jekk sid l-istabiliment jonqos f'xi wahda mill-kundizzjonijiet magħmula jehel multa jew inkella tinżamm garanzija bankarja.

- 081 Il-Viċi Sindku fetaħ id-diskussjoni billi semma li kien sar studju dettaljat dwar din l-iskema li llum għandu bżonn jiġi rivedut biex ikun aġġornat għall-bżonnijiet tal-lum. Semma ukoll li fil-laqgħa li saret mal-Ministru Joseph Mizzi, minhabba li qed tiġi evalwata l-proċedura u l-kundizzjonijiet ta' din l-iskema, l-Kunsill ingħata l-parir biex ma jgħaġġilx biex jimplimenta din l-iskema. Għalhekk issuggerixxa li l-Kunsill għandu juża dan iż-żmien biex jorganizza laqgħat ta' konsultazzjoni mar-residenti tal-ħames żoni ta' l-Imsida.
- 082 Is-Sur C Selvaggi u s-Sur E Brincat issuggerew li s-Sur Joe Demarco jevalwa l-bżonnijiet ta' kull triq.
- 083 Ġie deċiż li din l-iskema tiġi implementata żona żona, u li ma jinqabżux xi toroq biex jinqeda xi resident. Kullhadd irid jifhem (u jkun imfieh) li l-iskema, fl-aħħar, se tiġi implementata pero kullhadd jridi jistenna li jkun imiss it-triqat fiż-żona tiegħu. Sar qbil ukoll li l-Kunsill ser jagħmel 'target' li sa l-aħħar ta' din is-sena din l-iskema trid tiġi implementata u l-Kunsilliera ġew mistiedna jevalwaw, u jitgħallmu minn, l-iżbalji ta' lokalitajiet oħra u ġew imfakkra li r-resident huwa prijorita' pero' n-negozjant ma jistax ikun minsi.
- 084 Is-Sindku u s-Segretarju Eżekkuttiv ser jieħdu ħsieb jorganizzaw il-laqgħat mar-residenti ta' kull zona.

- 085 Il-Viċi Sindku tkellem mal-membri tal-Kunsill fuq kif jiġu mqassma l-Gabbani fi żmien il-Festa. Hu ressaq din il-materja biex jinforma lill-Kunsilliera biex jippreparaw l-informazzjoni li għandhom bżonn biex din il-materja tiġi diskussa fil-laqgħa li jmiss.
- 086 Is-Segretarju Eżekkuttiv ser tqassam kopja tal-liġi u informazzjoni dwar fejn qed jkun hemm il-gabbani.
- 087 Is-Sinjura R Galea semmiet li kien hemm 'complaint' mill-Hairdresser ta' ħdejn il-Knisja li tal-qubbajd qed iħammeġ fiż-żona ta' fejn hu armat, u anke fil-propjeta' tagħha. Ġie deċiż li din is-sena tingibidlu l-attenzjoni fuq din il-ħaġa.

- 088 Issemmiet l-attività tal-Gostra li ser issir fis-19 ta' Mejju. Il-Kunsill qabel li jkun hemm Ambulanza fuq il-post. Is-Segretarju Eżekuttiv ser tikkuntatja lil St John Ambulante jew tar-Red Cross biex jiġi bbukjat dan is-servizz.
- 089 F'laqgħa mar-residenti ta' Mons Innocenz Zammit intalbet skip iehor f'din it-triq minhabba li s-sistema ta' skip qed taħdem tajba f'din iż-żona. Il-Kunsill qabel li ssir skip iehor bi prova.
- 090 Issemmiet il-bżonn li issir laqgħa mar-residenti ta' Triq Giorgio Mitrovitch. Din trid issir wara s-7.00pm u hemm xi ħames familji b'kollox li jgħixu f'din it-triq.
- 091 C Selvaggi semma li hemm problema fi Triq Censu Farrugia minhabba l-ħofra u l-crane li hemm. Is-Sindku u s-Segretarju Eżekuttiv ser jikkuntatjaw lil TM biex jingħataw spjega fuq li qed jiġri f'din iż-żona.
- 092 C Selvaggi semma il-ħażna tal-fuel tal-AVIS u talab li xi dipartiment tal-Gvern għandu jintalab jipprovdri ċertifikat lill-Kunsill li il-materjal li qed jiġi maħżun ma hu ta' l-ebda periklu. Semma wkoll il-problema ta' parking fiż-żona li qal li għandha tiġi solvuta fl-iskema tal-ipparkeġġjar tar-residenti.
- 093 Issemmiet il-problema fit-triq tal-Vivien Commercials u il-Kunsill qabel li qed jinholoq inkonvenjent f'din it-triq u li xi ħaġa trid issir. Issema li kien hemm ftehim ma' l-owner tal-Vivien Commercials li dan pero ma żammx miegħu. Il-Kunsill qabel li ssir laqgħa mas-supritendent tat-traffiku biex jingħata parir lill-Kunsill fuq x'azzjonijiet jistghu jittiehdu.
- 094 Is-Sur Matthew Agius ġibed l-attenzjoni li fi Triq Brockdorf kantuniera ma Triq Schranz qed ikun hemm xi haddiema li joħorġu barra mill-uffiċċju għall-brejk tagħhpm (anke matul il-lejl għax il-kumpanija tkun miftuħa 24 siegħa) u qed iħallu xi ħmieġ fit-triq. Gie deċiż li s-Segretarju Eżekuttiv tikteb lil din il-kumpanija biex tiġbdilhom l-attenzjoni fuq l-inkonvenjent li qed jinholoq u tavżawhom biex iżommu ż-żona nadifa.
- 095 Faċċata tal-Kunsill hemm art tal-Awtorita' tad-Djar li hija proġettata għall-blokk flatijiet. Il-Kunsill iddeċieda li jikteb lill-Awtorita' biex jitlob, li sakemm din l-art tkun ser tintuża l-Kunsill jagħmel użu minn din l-art (ġnien jew parkeġġ per eżempju). Is-Segretarju Eżekuttiv għandha tikteb lill-Awtorita' tad-Djar.
- 096 Il-Kunsill qabel li għandu bżonn jiffassal pjan tat-toroq li għandhom bżonn isiru. Il-Viċi Sindku semma li diġa qed issir xi riċerka biex dawn jiġu inkluzi

fil-Business Plan tal-Kunsill. Huwa qal li x-xogħol li jista jsir jiddependi fuq l-allokazzjoni li ser tinghata lill-Kunsill.

- 097 Kien hemm problema fuq id-daqs ta' kaxxa safra li saret fi Triq Victor Denaro. Din giet imkabbra b'nofs metru. Is –Sur Emanuel Brincat għandu jiċċekkja li d-daqs huwa skont il-liġi.
- 098 Il-Viċi Sindku tkellem fuq is-Sistema tal-Customer Care fil-Kunsill u qal li ser jindaga dwar sistema ta' proċessar ta' complaints u follow ups fejn l-individwu li jkun ressaq il-complaint ikun jista jiċċekkja fiex waslet il-complaint tiegħu. Semma wkoll li fil-ġimghat li ġejjin ser jibia jkun hemm tip ta' internal audit biex jiġi identifikat ix-xogħol li hemm fil-Kunsill u l-aħjar mod li dan jista jitqassam fost il-ħaddiema.
- 099 Il-Kunsilliera wrew ix-xewqa li meta xi resident jistaqsi għalihom personali jingħataw in-numru tal-mobile tagħhom jew inkella jintbagħtilhom email bit-dettalji tar-resident.
- 100 Is-Sur L Bartolo semma li l-GWU ta bi €320 pjanti lill-Kunsill biex jitpoġġew hdejn il-monument. Il-Kunsilliera ġew informati wkoll li ġew tal-MCSD biex jagħmlu xi tiswijiet fuq l-monument u bħalissa l-Kunsill qed jistenna l-istima tax-xogħolijiet li hemm bżonn.
- 101 Is Sur Bartolo semma ukoll li fil-ġnien ta' quddiem il-Knisja hemm xi materjal li għandu jitneħħa mill-kuntrattur halli jkunu jistgħu jsiru l-fjuri. Semma wkoll li hemm tlett arbli li għandhom bżonn jinżebħu biex jitwaħlu l-bnadar. Is-Sur E Brincat semma li l-Kunsill irid joqgħod attent minhabba l-ispejjeż li jagħmel f'tiżbieħ meta hemm xogħol ta' tiswija infrastrutturali li huwa importanti wkoll li jsir. Is-Sur Bartolo kompla billi qal li ġab tlett kwotazzjonijiet u li ser jiffranka l-flus minhabba li qed jippjana li jixtri d-drapp u jhit il-bnadar għand hajjat.
- 102 Fil-ġnien hemm ukoll gazebo li irid isir id-dawl magħha bħal ma kien qabel. L-ispiża hija ta' €160. Is-Sur C Selvaggi saqsa jekk hux legali li tħallsu xi kumpanija u nagħmlu tabella li tgħid li din giet 'Sponsored by ...'. Is-Segretarju Eżekuttiv għandha tiċċekkja fuq din il-possibilita'.
- 103 Is-Sur Bartolo semma l-ilma maħmuġ li hemm fil-fontana ta' Triq Victor Denaro u ġab kwotazzjoni għall-pompa li tiswa €316 din titbattal u anke tkun tista tintuża għal xi bżonnijiet oħra tal-Kunsill. Il-Kunsill approva li jiġi ordnat bowser, li jiswa €30 biex din il-fontana titbattal, u issir lista tal-ghodda li għandhom bżonn il-ħaddiema tal-Kunsill. Din mhux biex jinxtara kull ma jkun qed jintalab, pero biex il-Kunsill ikun jaf x'hemm bżonn u jixtri l-aktar importanti.

- 104 Il-Viçi Sindku temm il-laqgħa billi ngbidet ftit l-attenzjoni tal-Kunsilliera li jkun aktar effiċjenti għal kulhadd jekk issir aktar preparazzjoni fuq il-materji li jkunu jridu jiddiskutu qabel jiġu fil-laqgħa. Stieden lill-Kunsilliera biex jagħmlu kuntatt mas-Segretarju Eżekuttiv biex jekk hemm bżonn isir xi xogħol, jew riċerka qabel il-laqgħa din tkun tista ssir.
- 105 Gie deċiż li l-laqgħa li jmis ser issir nhar it-Tlieta 28 ta' Mejju fil-5.30pm.
- 106 Il-laqgħa ġiet aġġornata fid-9:11pm.

Approvati Illum _____

Margaret Baldacchino Cefai
Sindku

Marita Portelli
Segretarju Eżekuttiv